

साार-समाचार

चाकूबाजी वारदात का हुआ खुलासा, तीन आरोपी गिरफ्तार

कोटा, (निर्स)। गुमानपुरा पुलिस टीम ने इलाके में हुई चाकूबाजी वारदात का खुलासा करते हुए चाकूबाजी वारदात में फरार पांच-पांच हजार के इनामी तीन आरोपियों को गिरफ्तार किया है। मामले में सामने आया कि परिव्रादी जुबेर अहमद व आरोपी दानिश के बीच कपड़े खरीदने की बात को लेकर कहासुनी हो गई, जिस पर आरोपी दानिश ने अपने साथी भुवनेश राज के साथ मिलकर जुबेर अहमद पर चाकू से जानलेवा हमला कर वारदात को अंजाम दिया। शहर पुलिस अधीक्षक तेजस्वनी गौतम ने बताया कि 12 दिसम्बर को फरियादी जुबेर अहमद ने थाने में रिपोर्ट दी। रिपोर्ट में कहा कि दानिश, भुवनेश, राज आर्य उसकी दुकान पर कपड़े लेने आये और अचानक किसी बात को लेकर कहासुनी होने पर उस पर चाकू से जानलेवा हमला कर दिया। शहर एसपी ने कहा कि फरियादी की रिपोर्ट पर मामला दर्ज किया गया, मामले को गंभीरता से लेते हुए हमलावरों की गिरफ्तारी के लिये पुलिस उप अधीक्षक योगेश शर्मा के सुपरविजन में गुमानपुरा थानाधिकारी महेश कुमार के नेतृत्व में टीम गठित की गई। शहर एसपी ने कहा कि फरार आरोपियों पर 5–5 हजार के इनाम घोषित किया गया। शहर एसपी ने बताया कि मुखबीर से सूचना मिली कि चाकूबाजी के हमलावर 8० फीट रोड स्टील ब्रिज के नीचे छिपे हुए हैं, सूचना पर पुलिस टीम मौके पर पहुंची और चाकूबाजी के हमलावरों को डिटैन किया। पुलिस टीम ने अनुसंधान के बाद प्रकरण में फरार चल रहे तिलक नगर छावनी निवासी राज आर्य (18), कोटड़ी निवासी भुवनेश कुमार (18) एवं कोटड़ी निवासी दानिश (18) को गिरफ्तार किया। पकड़े गये आरोपियो से अनुसंधान जारी है।

चलती कार में लगी आग, बाल-बाल बचा चालक

कोटा, (निर्स)। महावीर नगर थाना क्षेत्र में एक चलती कार में अचानक से आग लग गई, गनीमत रही कि समय रहते कार में सवार कार मालिक कार से उतर गया। महावीर नगर इलाके के घटोत्कच चौराहे के समीप एलआईसी बिल्डिंग के पास रविवार को उस समय अफरा–तफरी मच गई, जब सड़क पर चल रही कार में अचानक से आग लग गई। आग लगते ही कार में धुंआ और आग की तेज लपटें उठने लगी और देखते ही देखते पूरी गाड़ी आग की लपटों में घिर गई। गनीमत रही कि समय रहते कार मे सवार कार मालिक कार से बाहर उतर गया, जिससे कोई जहानिमि नही हुई। कार में आकर लगने की सूचना लोगों ने अग्नि शस्त्र विभाग को दी, सूचना पाकर फॉयर ब्रिगेड की दमकल मौके पर पहुंची और काफी मशकतके के बाद आग पर काबू पाया गया, लेकिन जब तक आग पर काबू पाया गया तब तक कार पूरी तरह जलकर खाक हो गई। मुख्य अग्निशमन अधिकारी राकेश व्यास ने बताया कि घटोत्कच चौराहे के समीप एलआईसी बिल्डिंग के पास कार में आग लगने की सूचना मिली, सूचना पर दमकल मौके पर भेजी गई। मुख्य अग्निशमन अधिकारी ने बताया कि कार का मालिक रामकिशन रैयर है। मुख्य अग्निशमन अधिकारी ने बताया कि प्रथम दृष्टा से कार में आग लगने का कारण शॉट सर्किट सामने आया है।

184 चालान काट 99800 रूपए जुर्माना वसूला
कोटा, (निर्स)। समझाईश के लम्बे दौर के बाद सड़क किनारे अस्थाई अतिक्रमण करने वालों और गंदगी फैलाने वालों पर नगर निगम अब सख्त हो गया है। निगम ने शनिवार शाम शहर में विभिन्न स्थानों पर 184 चालान काटकर अतिक्रमियों और गंदगी फैलाने वालों से 9९8०0 रूपए जुर्माना वसूल किया। आयुक्त ओमप्रकाश मेहरा ने बताया कि शहर विभिन्न स्थानों पर मुख्य सड़कों पर अस्थायी अतिक्रमण हो रहे हैं। यह लोग व्यवसाय करने के साथ मुख्य सड़क पर गंदगी भी फैला देते हैं। इस कारण सफाई करने के बाद भी स्वच्छता नजर नहीं आती। इन लोगों की लम्बी अवधि से समझाईश की जा रही है परन्तु कई अपराधों के बाद भी जब सुधार नहीं हुआ तो जुर्माने की प्रक्रिया प्रारंभ की गई है। उन्होंने बताया कि शनिवार को निगम के शौचालयों और मृत्रालयों के निरीक्षण के दौरान बड़ी संख्या में अस्थाई अतिक्रमण दिखाई देने के बाद स्वास्थ्य अधिकारी मोतीलाल चौधरी और ऋचा गौतम को अपने-अपने क्षेत्रों इन्के खिलाफ कार्यवाही के निर्देश दिए गए। उन्होंने बताया कि दोनों के क्षेत्रों में कुल 184 लोगों के चालान काटकर 9९800 रूपए जुर्माना वसूल किया गया। कार्यवाही होते देख कई अस्थाई अतिक्रमी भाग खड़े हुए। उन्होंने बताया कि ऐसी कार्यवाही अब निरंतर जारी रहेगी।

बकाया राशि के 7 ट्रांसफार्मर उठाए

छबड़ा (निर्स)। विद्युत सतर्कता दल व विद्युत विभाग की टीम ने पुलिस की सहायता से ऊर्जा प्रहार के तहत कार्यवाही करते हुए बकाया राशि के कुल 7 ट्रांसफार्मर उठाए हैं। वहीं 2 अवैध ट्रांसफार्मर भी जब्त किये हैं। सहायक अभियंता जयेन्द्र सिंह झाला ने बताया कि विद्युत सतर्कता दल व विद्युत विभाग की टीम ने स्थानीय पुलिस व विद्युत चोरी निरोधक थाना की सहायता से बकाया वसूली अभियान के तहत रविवार को क्षेत्र में कार्यवाही करते हुए यूसुफपुरा गांव से 4 लाख 9० हजार की बकाया राशि के 3 श्री केजे के ट्रांसफार्मर उठाये हैं, वहीं अमिनपुरा से 93 हजार की बकाया राशि का 1 ट्रांसफार्मर, मुंडक्या से 3 लाख रुपये की बकाया राशि का एक ट्रांसफार्मर, पटना से 2 लाख 4० हजार की बकाया राशि के 2 सिंगलफेज ट्रांसफार्मर उठाए हैं, वहीं पटना लोदपुरिया गांव से 2 सिंगलफेज के अवैध ट्रांसफार्मर भी जब्त किए हैं। झाला ने उपभोक्ताओं से अपील करते हुए कहा कि यह कार्यवाही निरंतर जारी रहेगी, सभी बाकायदार समय से बकाया राशि जमा करवाये। टीम में सहायक अभियंता छबड़ा, सहायक अभियंता सतर्कता नगर, कनिष्ठ अभियंता छबड़ा व कडैया सहित तकनीकी कर्मचारी शामिल रहे।

शिविर में लोगों का स्वास्थ्य जांच

कोटा, (निर्स)। अंजुमन–ए–इस्लामिया सीनियर सेकेंडरी स्कूल छाया एयुकेशनल सोसाईटी वक्फ़ कमेटी के संयुक्त तत्वावधान में रविवार को नि:शुल्क मल्टी–स्पेशलिटी मेडिकल जांच शिविर का आयोजन किया गया। शिविर अंजुमन–ए–इस्लामिया सीनियर सेकेंडरी स्कूल, घंटाघर परिसर में सुबह 10 बजे से शाम 5 बजे तक चला, जिसमें करीब दो हजार से अधिक मरीजों ने लाभ उठाया। शिविर में नेत्र रोग विशेषज्ञ डॉ.युनुस अंसारी, जनरल फिजिशियन डॉ.जाहद कुरेशी, न्यूरो फिजिशियन डॉ.प्रशांत श्रुंगी, महिला रोग विशेषज्ञ डॉ.आयशा बेगम, हड्डी रोग विशेषज्ञ डॉ.नय्यर अली, शिशु रोग विशेषज्ञ डॉ.आर. के.गुलोटी, नाक–कान–गला रोग विशेषज्ञ डॉ.इमरान खान, किडनी रोग विशेषज्ञ डॉ.इमरान खान, महिला रोग विशेषज्ञ डॉ.रहीना खान, दंत रोग विशेषज्ञ डॉ.इफ्फत फातिमा, मनो रोग विशेषज्ञ डॉ. मोहम्मद जावेद, चेष्ट एवं न्वसन रोग विशेषज्ञ डॉ.बृजमोहन, सर्जन डॉ. आमिर पठान, चर्म रोग विशेषज्ञ डॉ. आसिफ हुसैन सहित कई विशेषज्ञ चिकित्सकों ने अपनी सेवाएं दी।

नकदी लूट के दो आरोपी गिरफ्तार

कोटा, (निर्स)। कुन्हाड़ी पुलिस टीम ने मजदूर से मारपीट कर नकदी लूट के दर्ज मामले में कार्यवाही करते हुए दो आरोपियों को गिरफ्तार किया है। कुन्हाड़ी थानाधिकारी मंगेलाल यादव ने बताया कि 1 दिसम्बर को फरियादी ने रिपोर्ट दी। रिपोर्ट में कहा कि 30 नवम्बर को काम करके घर जा रहा था, रास्ते में खराब के ठेके पर मिलने वाला मिला उसके पास बैंग गया। रिपोर्ट में कहा कि उसी समय विजय मिला जिसने 5०0 रुपये मांगे नही देने पर उसने मारपीट की और जब जब वहां से जाने लगा तो दो अन्य ने रोककर मारपीट कर उसकी जेब से 480० रुपये ले गये। थानाधिकारी ने बताया कि फरियादी की रिपोर्ट पर मामला दर्ज किया गया। मामले में कार्यवाही करते हुए बापू कॉलोनी निवासी विजय बाल्ल्मी की (22) एवं सुजल (19) को गिरफ्तार किया, मामले में एक आरोपी विशाल की तलाश जारी है।

रवि प्रताप सिंह ने नेशनल राइफल शूटिंग प्रतियोगिता के लिए क्वालीफाई किया

कोटा, (निर्स)। रवि प्रताप सिंह चंदा ने अपनी कड़ी मेहनत, अनुशासन और शानदार निशानेबाजी का परिचय देते हुए 68वीं नेशनल राइफल शूटिंग प्रतियोगिता के लिए क्वालीफाई कर राजस्थान और कोटा का नाम राष्ट्रीय स्तर पर रोशन किया है। एक उभरते हुए और बेहद प्रतिभाशाली खिलाड़ी के रूप में पहचान बना चुके रवि प्रताप सिंह चंदा दिल्ली में आयोजित हो रही 68वीं नेशनल राइफल शूटिंग चैंपियनशिप में दमदार प्रदर्शन किया। इसके साथ ही वे 7 जनवरी से भोपाल में आयोजित होने वाले प्रतिष्ठित दिग्विजय कप में भी हिस्सा लेंगे। उनकी इस उपलब्धि पर खेल जगत में हर्ष का माहौल है और युवा खिलाड़ियों के लिए वे प्रेरणा का स्रोत बन रहे हैं।

अरावली पर्वतमाला को बचाने के लिए जन हस्ताक्षर अभियान की शुरुआत

कोटा, (निर्स)। भारत की सबसे पुरानी लगभग 3 अरब साल पहले बनी अरावली पर्वतमाला श्रृंखला का अस्तित्व देश के सर्वोच्चय न्यायालय के एक निर्देश से संकट में आ गया है जिसमें अरावली की 1०0 मीटर से नीची ऊँचाई वाले पहाड़ों को पहाड़ नहीं मन जाएगा और फिर उस स्थान को खनन, कंस्ट्रक्शन आदि के लिए दिया जा सकेगा जबकि यदि अरावली की पूरी श्रृंखला को देखे तो उसमें 9० प्रतिशत पहाड़ 1०० मीटर से नीचे हैं।

ऐसे में अरावली पर्वत माला के अस्तित्व की रक्षा के लिए कोटा राजस्थान में रविवार को सोसाइटी हैस ईव शी इंटरनेशनल चैरिटेबल ट्रस्ट के द्वारा किशोर सागर तालाब की पाल पर कोटा के विभिन्न सामाजिक संस्थाओं साथ अरावली बचाओं जन हस्ताक्षर अभियान चलाया गया जिसमें युनि कल्चर ट्रस्ट ऑफ इंडिया, वीमेन वेलफेयर ऑर्गनाइजेशन ऑफ वर्ल्ड, राजस्थान राज्य भारत स्कूला्ट एंड गाईड, अखिल भारतीय कौशिक गायत्री परिवार, सुभाष कला संगम, हम लोग, मानव कल्याण समिति राजस्थान कोटा, चम्बल संसद, ओन स्टेप नोबल फाउंडेशन, वरिष्ठ जन कल्याण समिति, कर्मयोगी संस्थान, अखिल भारतीय



कोटा में अरावली पर्वत माला को बचने के लिए जन हस्ताक्षर अभियान की शुरुआत की गई है।

क्षत्रिय महासभा, कोटा डेवलपमेंट फोरम का योगदान रहा। संस्था अध्यक्ष डॉ.निधि प्रजापति ने बताया कि अरावली पर्वत श्रृंखला सनातन काल से देश की सभ्यता, संस्कृति, अस्मिता और पारिस्थितिक तंत्र का सूचक रही है।

यदि अरावली न होती तो सम्पूर्ण पश्चिमी, मध्य और दक्षिण भारत रेगिस्तान होता और गंगा का मैदान न

होता, क्योंकि यही पर्वतमाला रेगिस्तान के विस्तार को भारत में बढ़ने से रोकती है। यह 3०0 से अधिक जीव–जंतु और पक्षियों की प्रजाति का आश्रय न्थल और पशुपालकों के पशुओं के लिए चारागाह का साधन है। अरावली से बनास, साबरमती, लूणी जैसी नदियां निकलती है यदि अरावली का दोहन होता है तो पूरा पश्चिमी राजस्थान पानी के लिए तरस जाएगा। नीतू मेहता भटनागर ने

बताया कि अरावली भारत के लिए जीवन रेखा की तरह है जिसने हजारों वर्षों से विदेशी आक्रांताओं से देश जो बचाया है। इस जन हस्ताक्षर अभियान के दौरान सुभाष कला संगम के द्वारा निदेशक हरीश महावर के नेतृत्व में चेतना शाक्यवाल, प्रभा चौहान, लीला पांचाल, प्रीति अग्रवाल और प्रदीप अग्रवाल ने अरावली पर्वतमाला के दोहन से होने वाले भौगोलिक,

पटवार व कानूनगो संघ जिला कोटा का स्नेह मिलन समारोह सम्पन्न

कोटा, (निर्स)। राजस्थान पटवार व कानूनगो संघ का राजस्व स्नेह मिलन समारोह–2०25 व स्वर्चूचभोज आयोजन शनिवार को पटवार विश्रांति भवन परिसर विज्ञान नगर में सम्पन्न हुआ।

राज.पटवार संघ जिला कोटा के संयोजन से आयोजित समारोह में मुख्य अतिथि सम्भागीय आयुक्त अनिल कुमार अग्रवाल, विशिष्ट अतिथि संघ के प्रदेशाध्यक्ष नरेंद्र कविया व उपाध्यक्ष रामजीलाल चौधरी द्वारा जिला कलेक्टर पीयूष समारिया के आध्यक्षता में नवनिर्मित राजस्व सेवा सभागार व कार्यालय कक्ष का संघार्षण भी किया गया। जिला मीडिया प्रभारी रफ़ीको मो. ने बताया कि संघ के जिला महामंत्री प्रफुल्ल गोयल और जिलाध्यक्ष कुलदीप मीणा व कानूनगो संघ के जिलाध्यक्ष पवन टाईटर के निदेशन में आयोजित कार्यक्रम में सेवानिवृत्त पटवारी, कानूनगो, तहसीलदार सहित जिला कोटा के समस्त उपखण्ड,

स्वच्छता सम्बंधी गतिविधियां आयोजित

छबड़ा (निर्स)। वर्तमान सरकार के 2 वर्ष का कार्यकाल पूर्ण होने पर प्रधान हरिओम नागर की अध्यक्षता एवं विकास अधिकारी अभिषेक मीणा के नेतृत्व में ग्राम पंचायत खोपर के बालापुरा हनुमान मन्दिर, भारत निर्माण सेवा केन्द्र के सामने एक घण्टा श्रमदान किया। यहां स्वच्छता शपथ एवं अन्य गतिविधियों के कार्यक्रम भी आयोजित किए गए।

उपस्थित जनप्रतिनिधियों एवं कर्मचारियों, अधिकारियों द्वारा झाड़ू लगाकर सफाई कार्य किया गया। इसके बाद प्रधान नागर द्वारा सिंगल युज प्लास्टिक मुक्त एवं प्रचार–प्रसार के लिए जुट के बैग वितरित किये गये तथा प्लास्टिक से जुड़े सामानों का उपयोग नही करने के अपील की गई है। यहां प्रधान एवं विकास अधिकारी द्वारा स्वच्छता शपथ दिलाई गई। उक्त कार्यक्रम के दौरान ग्राम पंचायत खोपर प्रशासक एवं ग्राम विकास अधिकारी गिर्राज सुमन द्वारा कार्यक्रम को सम्पादन करने के लिए सहयोग प्रदान किया।

■ अरावली हमारी सभ्यता, संस्कृति, अस्मिता और पारिस्थितिक तंत्र का घोटक हैं : डॉ. निधि

पर्यावरणीय, सामाजिक और आर्थिक दुष्परिणामों को नुबकड़ नाटक के द्वारा प्रदर्शित किया गया।

इस अवसर यज्ञदत्त हाड़ा, डॉ. सुधीर गुप्ता, गौरव भटनागर, हनी सक्सेना, राकेश पुरूस्वानी, अमित सूद सहित अनेक सदस्य उपस्थित रहे। उपस्थित सैकड़ों लोगों और बच्चों ने उत्साह और जोश से अपने हस्ताक्षर करके सर्वोच्चय न्यायालय के निर्णय के विरुद्ध अपना विरोध दर्ज किया तथा अरावली बचाओं–देश बचाओं, अरावली रहेगी तो देश रहेगा, हमारी पहचान अरावली देश की शान, जैसे गगन चुम्बी नारे लगाये। यज्ञदत्त हाड़ा ने बताया की इस हस्ताक्षर युक्त बैनर को केन्द्रीय पर्यावरण, वन और जलवायु परिवर्तन मंत्री भूपेंद्र यादव जी को प्रेषित किया जायेगा और अनुरोध किया जायेगा की न्यायालय से निवेदन करे की अपना आदेश देश और पर्यावरण हित में वापस ले।

पटवार व कानूनगो संघ जिला कोटा का स्नेह मिलन समारोह सम्पन्न



कोटा पटवार व कानूनगो संघ का स्नेह मिलन समारोह मनाया गया।

तहसील, कलेक्ट्रेट, कोटा विकास प्राधिकरण आदी के समस्त अधिकारियों व कर्मचारियों ने आमंत्रित किया गया था, जिसमे विश्रांति भवन के संरक्षक कमल सक्सेना, कोटा विकास प्राधिकरण

उपसचिव हर्षित वर्मा पूर्व पदाधिकारीकरण हरीश गुप्ता, इंंदरराज गोचर, सत्यनारायण कटारिया, राधेश्याम प्रजापति, जुगराज मीणा, भुवनेश गौतम, उमाशंकर मीना एवं वर्तमान पदाधिकारी प्रीति खूबचंदानी।

लूट की वारदात का खुलासा, तीन गिरफ्तार

कोटा, (निर्स)। शहर पुलिस अधीक्षक तेजस्वनी गौतम ने बताया कि 11 दिसम्बर को फरियादी धरमेश ने किशोरपुरा थाने में रिपोर्ट दर्ज कराई। फरियादी ने रिपोर्ट में कहा कि वह कमल फिनकैप प्राइवेट में फिल्ट्र ऑफिसर कलेक्शन का काम करता है। रिपोर्ट में कहा कि बाईक पर कलेक्शन का रूपये लेकर जा रहा था, केशवपुरा में उसका दोस्त आकाश मिला, रिपोर्ट में कहा कि हुए अलावली नयागांव निवासी आकाश बैरवा (1९), क्रेशर बस्ती अनंतपुरा निवासी राहुल बैरवा (2०) एवं रोजड़ी निवासी नवीन बैरवा (1९) को गिरफ्तार किया, मामले में एक अन्य आरोपी कमल उर्फ मजनु घटना के बाद से फरार चल रहा है जिसकी तलाश जारी है। पकड़े गये आरोपियों से अनुसंधान किया जा रहा है, मामले में सामने आया कि फरियादी के दोस्त आकाश ने अपने अन्य दोस्तों के साथ मिलकर वारदात को अंजाम दिलाया था।

मंडी से कृषि जिंस के कड़े चोरी

छबड़ा (निर्स)। कृषि उजज मंडी में से दिनदहाड़े कृषि जिंस के कट्टे चोरी के मामले ने मंडी प्रशासन की सुरक्षा व्यवस्था पर सवालिया निशान खड़े कर दिए हैं। ग्रेन मर्चेट एगोसिप्पेशन ने मंडी में सुरक्षा व्यवस्था को सुदृढ़ करने की मांग की है। ग्रेन मर्चेट एगोसिप्पेशन अध्यक्ष किशन कालरा के अनुसार रविवार को मंडी परिसर में से रामदयाल शर्मा व अंकित मालव के कृषि जिंसों के दो कट्टे चोरी हो गए। यह घटनाक्रम सीसीटीवी में कैद हो गया, जिसमें बदमाश बाइक के माध्यम से चोरी करते दिखे रहे हैं।

खोया पाया
मकान संख्या 5–H–4 महावीर नगर विस्तार योजना का निरस्तीकरण पत्र मांग पत्र एवं नियमितकरण एवं अदेय प्रमाण पत्र कृषि को था गया है।
संपर्क-महेन्द्र कुमार गोयल, 5–H–4 महावीर नगर विस्तार योजना